



(අටවැනි පාර්ලිමේන්තුව — පළමුවැනි සභාවාරය)

අංක 74.]

පාර්ලිමේන්තුවේ න්‍යාය පත්‍රය

2016 ජූනි මස 07 වැනි අභ්‍යන්තර වාර්ෂික අ. හා. 1.00 ට

වාචික පිළිතුරු අපේක්ෂා කරන ප්‍රශ්න

58/'15

1.

ගරු බුද්ධික පතිරණ මහතා, — පළාත් සභා හා පළාත් පාලන අමාත්‍යතුමාගෙන් ඇසීමට, — (3)

- (අ) (i) 2013 සහ 2014 යන වර්ෂයන්හි උතුරු මැද පළාත් සභාවේ මන්ත්‍රීවරුන් විදේශ සංචාරයන් සඳහා රජයේ වියදමින් සහභාගී වී තිබේද;
- (ii) එසේ නම්, එම විදේශ සංචාර සඳහා සහභාගී වූ මන්ත්‍රීවරුන් ගණන හා ඔවුන්ගේ නම් කවරේද;
- (iii) එම මන්ත්‍රීවරුන්ගේ විදේශ සංචාරයන් සඳහා පළාත් සභාව වියදම් කළ මුදල, එක් එක් මන්ත්‍රීවරයාට වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) උකික මන්ත්‍රීවරුන් විදේශ සංචාරයන්ට සහභාගී වූ හේතු කවරේද;
- (ii) එම සංචාරයන්ගෙන් රටට ලැබුණු ප්‍රතිලාභ කවරේද;

යන්න එතුමා මෙම සභාවට දන්වන්නෙහිද?

- (ඇ) (i) මන්ත්‍රීවරුන්ට අමතරව පළාත් සභාවේ වියදමින් වෙනත් පුද්ගලයින් විදේශ සංචාරයන්ට සහභාගී වී තිබේද;
- (ii) එසේ නම්, ඔවුන්ගේ නම් හා තනතුරු කවරේද;
- (iii) එම පුද්ගලයින් විදේශගත වීමට හේතු කවරේද;
- (iv) එයින් රටට ලැබුණු ප්‍රතිලාභ කවරේද;

යන්නත් එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

297/'15

2.

ගරු එම්. එච්. එම්. සල්මාන් මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) (i) මූලික අධ්‍යාපනය සඳහා පාසලක් නොමැති වීම නිසා අනුරාධපුර දිස්ත්‍රික්කයේ, ඉපලෝගම ප්‍රාදේශීය ලේකම් කොට්ඨාසයේ, අළුත් දෙන්නාව ගම්මානයේ මුස්ලිම් දරු දැරියන් 200කට අධික පිරිසකට දුර බැහැර පාසල්වලට යෑමට සිදුවී තිබෙන බවත්;
- (ii) සුදුසු මාර්ග පද්ධතියක් හෝ පොදු ප්‍රවාහන සේවයක්ද නොමැතිව, දිනපතා කි. මී. 10කට ආසන්න දුරක් පයින් ගමන් කිරීමට සිදු වීමෙන් එම දරු දැරියන් මුහුණ දෙන දුෂ්කරතා සැලකිල්ලට ගෙන ප්‍රදේශවාසීන් විසින් අක්කර 1½ක පමණ ඉඩමක ගොඩනැගිලි දෙකක් ඉදිකරන ලද බවත්;

(2)

- (iii) එකී ඉඩම සහ ගොඩනැගිලි රජයට පවරා ගෙන එය පිළිගත් පාසලක් බවට ප්‍රකාශයට පත්කිරීමට යෝජනා කරන ලද බවත්;
- (iv) ඒ සඳහා අංක උමැප/කැකි/අසං - 01/23 II වෙළුම හා 2011.01.14 දිනැති ලිපිය මගින් කැකිරාව කලාප අධ්‍යාපන අධ්‍යක්ෂවරයා විසින් උතුරු මැද පළාත් අධ්‍යාපන අධ්‍යක්ෂවරයාට නිර්දේශයක් ඉදිරිපත් කරන ලද බවත්;

එතුමා දන්තෙහිද?

- (ආ) දුෂ්කර ගම්මානයක වෙසෙන එම දරු දැරියන්ගේ යහපත උදෙසා දෙන්නාව ගම්මානයේ රජයේ පාසලක් ස්ථාපිත කිරීමට පියවර ගන්නේද යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

319/'15

3.

ගරු ජයන්ත සමරවීර මහතා,— ඉඩම් අමාත්‍යතුමාගෙන් ඇසීමට,— (2)

- (අ) (i) 2015.11.15 දින වනවිට ශ්‍රී ලංකාව තුළ රජය සතු ඉඩම් ප්‍රමාණය;
- (ii) එකී ඉඩම් අතරින් බදු දී ඇති ඉඩම් ප්‍රමාණය;
- කොපමණද යන්න එතුමා මෙම සභාවට දන්වන්නෙහිද?
- (ආ) (i) රජය සතු එක් එක් ඉඩමේ නම හා ප්‍රමාණය, ප්‍රාදේශීය ලේකම් කොට්ඨාසය හා දිස්ත්‍රික්කය අනුව වෙන් වෙන් වශයෙන් කවරේද;
- (ii) බදු දී ඇති එක් එක් ඉඩමේ නම, ප්‍රමාණය, බදු දී ඇති කාලය, වාර්ෂික බදු කුලිය හා ඉඩම පිහිටා තිබෙන ප්‍රාදේශීය ලේකම් කොට්ඨාසය හා දිස්ත්‍රික්කය වෙන් වෙන් වශයෙන් කවරේද;
- යන්න එතුමා සභාගත කරන්නෙහිද?
- (ඇ) (i) මේ වනවිට රජය සතු ඉඩම් විකිණීමට හෝ බදුදීමට සැලසුම් කොට තිබේද;
- (ii) විකිණීමට හෝ බදු දීමට සැලසුම් කොට තිබෙන ඉඩම් කවරේද;
- (iii) එම ඉඩම් විකුණනු ලබන හෝ බදු දෙනු ලබන පුද්ගලයින් කවුරුන්ද;
- යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

348/'15

4.

ගරු එස්. එම්. මරික්කාර් මහතා,— අග්‍රාමාත්‍යතුමා සහ ජාතික ප්‍රතිපත්ති හා ආර්ථික කටයුතු අමාත්‍යතුමාගෙන් ඇසීමට,— (2)

- (අ) (i) පසුගිය සමයේ කොටස් වෙළඳපොළ තුළ සිදු වූ වංචා හා දූෂණ මේ වනවිටත් සිදුවන්නේද;
- (ii) එසේ නොවේ නම්, ඒ හරහා ලබාගත් ප්‍රගතිය කවරේද;
- (iii) සිදුකර ඇති වංචා හා දූෂණ සම්බන්ධයෙන් පරීක්ෂණ පවත්වන්නේද;
- (iv) එසේ නම්, එම පරීක්ෂණවල වර්තමාන තත්ත්වය කවරේද;
- (v) පරීක්ෂණවලින් වැරදිකරුවන් වන පුද්ගලයින්ට එරෙහිව නීතිමය පියවර ගැනීමේ වගකීම භාර ගන්නේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

5.

ගරු උදය ප්‍රහාන් ගම්මන්පිල මහතා,— මුදල් අමාත්‍යතුමාගෙන් ඇසීමට,— (2)

(අ) 2015 මුදල් වර්ෂය තුළදී,

- (i) අපේක්ෂා කළ බදු සහ බදු නොවන ආදායම වෙන් වෙන් වශයෙන් කොපමණද;
- (ii) සත්‍ය බදු සහ බදු නොවන ආදායම වෙන් වෙන් වශයෙන් කොපමණද;
- (iii) සත්‍ය බදු සහ බදු නොවන ආදායම, අපේක්ෂිත බදු සහ බදු නොවන ආදායමේ ප්‍රතිශතයක් ලෙස කොපමණද;

යන්න එතුමා මෙම සභාවට දන්වන්නෙහිද?

(ආ) (i) 2015 ආදායම සමඟ සාපේක්ෂව සැසඳීමේදී, 2016 අපේක්ෂිත ආදායම කෙතරම් දුරට යථාර්ථවාදීද;

(ii) 2016 වියදම් ශීර්ෂ ආදායම සමඟ ගැලපීමේදී කපා හැරෙන වියදම් මොනවාද;

යන්නත් එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

461/16

6.

ගරු සුනිල් හඳුන්වන්නේ මහතා,— රාජ්‍ය ව්‍යවසාය සංවර්ධන අමාත්‍යතුමාගෙන් ඇසීමට,— (1)

(අ) මහජන බැංකුවේ විශ්‍රාමිකයන්ට ගෙවිය යුතු වෙනස්වන ජීවන වියදම් දර්ශක දීමනාව, විශ්‍රාම භාර අරමුදලේ මූලික රෙගුලාසිවලට පටහැනිව සහ මූලික අයිතිවාසිකම් උල්ලංඝනය කරමින්, විශ්‍රාමිකයින්ගෙන් එක්තරා පිරිසකට ගෙවන බව එතුමා දන්නෙහිද?

(ආ) (i) ඒ හේතුවෙන් මහජන බැංකුවේ ඇතැම් විශ්‍රාමිකයන්ට මාසිකව රු.20,000/- පමණ ජීවන වියදම් දීමනාව අහිමි වී තිබෙන බවත්;

(ii) අනෙකුත් සියලු රාජ්‍ය බැංකුවල විශ්‍රාම වැටුප් ගෙවීමේදී අද දක්වා වෙනස්වන ජීවන වියදම් දීමනාව නිසි පරිදි ගෙවනු ලබන අතර, ඉන් බැහැරව එකම තරාතිරමේ සේවක පිරිසකට දෙයාකාරයකින් සලකා කටයුතු කරනු ලබන එකම රාජ්‍ය බැංකුව, මහජන බැංකුව බවත්;

එතුමා පිළිගන්නෙහිද?

(ඇ) (i) අනෙකුත් රාජ්‍ය බැංකුවල විශ්‍රාමිකයන්ට ගෙවනු ලබන මාසික ජීවන වියදම් දීමනාව පිළිබඳ සවිස්තර වාර්තාවක් ඉදිරිපත් කරන්නේද;

(ii) මහජන බැංකුව පමණක් විශ්‍රාමිකයින් කාණ්ඩයකට ජීවන වියදම් දීමනා ගෙවීමේදී වෙනස් ආකාරයකට සැලකීම සම්බන්ධයෙන් කඩිනම් විසඳුමක් ලබා දෙන්නේද;

(iii) 1996 වර්ෂයේ සිට වෙනස්වන ජීවන වියදම් දීමනාව කැටිකර ගෙවීම, අධ්‍යක්ෂ මණ්ඩල තීරණයකින් තොරව හිටපු සාමාන්‍යාධිකාරීවරයෙකු විසින් ලාභය වැඩිකර පෙන්වීම සඳහා ගනු ලැබූ හිතුවක්කාර තීන්දුවක්ද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

7.

ගරු කනක හේරත් මහතා, — සෞඛ්‍ය, පෝෂණ හා දේශීය වෛද්‍ය අමාත්‍යතුමාගෙන් ඇසීමට, — (1)

- (අ) (i) 2015 වර්ෂය තුළදී දිවයිනෙන් වාර්තා වූ ඩෙංගු රෝගීන් සංඛ්‍යාව කොපමණද;
- (ii) එම සංඛ්‍යාවෙන් ජීවිතක්ෂයට පත් වූ සංඛ්‍යාව කොපමණද;
- (iii) දැනට ක්‍රියාත්මක ඩෙංගු රෝග මර්දන වැඩපිළිවෙළ සාර්ථක වී තිබේද;
- යන්න එතුමා මෙම සභාවට දන්වන්නෙහිද?
- (ආ) (i) 2016 වර්ෂයේදී දිස්ත්‍රික්ක මට්ටමින් ඩෙංගු රෝග මර්දනයට ගෙන ඇති ක්‍රියාමාර්ග කවරේද;
- (ii) ඒ සඳහා වැඩි ජන සහභාගීත්වයක් ලබා ගැනීමේ ක්‍රමවේදයක් සැලසුම්කර තිබේද;
- (iii) එසේ නම්, එමඟින් ඩෙංගු රෝගය මර්දනය කර ගැනීමට හැකියාවක් පවතින බව විශ්වාස කරන්නේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

94/'15

8.

ගරු බුද්ධික පතිරණ මහතා, — මුදල් අමාත්‍යතුමාගෙන් ඇසීමට, — (2)

- (අ) (i) විගණකාධිපති වාර්තා අනුව දේශීය ආදායම් දෙපාර්තමේන්තුවේ අකායීක්ෂමතාව හා නොසැලකිලිමත්භාවය හේතුවෙන් රජයට අහිමි වී ඇති මුදල රුපියල් බිලියන 388ක් බවත්;
- (ii) මෙම මුදලට, වැට් බදු මුදල් වංචාවේ රුපියල් බිලියන 3.9ක මුදලද ඇතුළත් බවත්;
- (iii) ඒ අනුව වැට් බදු වංචාවෙන් රජයට අහිමි වූ මුදල, රජයට අහිමි වූ සමස්ත මුදලෙන් ආසන්න වශයෙන් 0.5% ක් පමණක් වන බවත්;
- (iv) ඉතිරි 99.5% පිළිබඳව මෙතෙක් පරීක්ෂණ සිදු වී නොමැති බවත්;
- එතුමා දන්නෙහිද?
- (ආ) (i) වැට් බදු මුදල් වංචාව හැරුණු කොට ඉතිරි රුපියල් බිලියන 384.1ක් රජයට අහිමි කිරීම සම්බන්ධයෙන් වගකිවයුත්තන් පිළිබඳව විමර්ශනය කර තිබේද;
- (ii) එසේ නම්, ඔවුන්ගේ නම්, ලිපින, දුරකථන අංක හා තරාතිරම කවරේද;
- (iii) මෙම පුද්ගලයන් සම්බන්ධව ගෙන ඇති නීතිමය ක්‍රියාමාර්ග කවරේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

380/'15

9.

ගරු එස්. එම්. මරික්කාර් මහතා, — වාරිමාර්ග හා ජල සම්පත් කළමනාකරණ අමාත්‍යතුමාගෙන් ඇසීමට, — (2)

- (අ) (i) වාරිමාර්ග හා ජල සම්පත් කළමනාකරණ අමාත්‍යාංශය මගින් ගිං ගඟ හා නිල්වලා ගඟ පිටාර ගැලීම නැවැත්වීම සඳහා ව්‍යාපෘතියක් සකස් කර තිබේද;

(5)

- (ii) එවැනි ව්‍යාපෘතියක් සඳහා චීනයේ CAMC ඉන්ජිනියරින් කොම්පැණි ලිමිටඩ් නමැති සමාගමක් සමඟ ගිවිසුමක් අත්සන් කොට තිබේද;
- (iii) එසේ නම්, එහි වර්තමාන තත්ත්වය කවරේද;
- (iv) ගිවිසුමක් අත්සන් නොකර ඉහත සමාගමට 2014.12.31 දින වවුචර් අංක 2568 මගින් රු. 998,576,311/=ක් සහ 2015.01.31 දින වවුචර් අංක 99/1 මගින් රු.1003,136,336/=ක් හා වවුචර් අංක 99/2 මගින් රු. 2009,342,336/=ක් ගෙවා තිබෙන බව දන්නේද;
- (v) එසේ නම්, ඒ පිළිබඳ තොරතුරු කවරේද;
- (vi) එලෙස මුදල් ගෙවා ඇති පදනම කවරේද;

යන්න එතුමා මෙම සභාවට දන්වන්නෙහිද?

- (ආ) (i) මෙම ව්‍යාපෘතිය සඳහා 2015 අයවැයෙන් රුපියල් මිලියන 40ක මුදලක් පමණක් වෙන් කර තිබියදී මෙපමණ මුදල් ප්‍රමාණයක් ගෙවන්නේ කෙසේද;
- (ii) මෙසේ ගෙවා තිබෙන මුදල සාධාරණීකරණය කරන්නේද;
- (iii) එසේ නම්, ඒ මන්ද;
- (iv) එසේ නොවේ නම්, මේ සඳහා වගකිවයුත්තන් කවුරුන්ද;
- (v) ඔවුන්ට දඬුවම් කරන්නේද;
- (vi) ඒ සඳහා ගෙන ඇති පියවර කවරේද;

යන්නත් එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

434/16

10.

ගරු උදය ප්‍රහාන් ගම්මන්පිල මහතා, — උසස් අධ්‍යාපන හා මහාමාර්ග අමාත්‍යතුමාගෙන් ඇසීමට, — (1)

- (අ) (i) අ.පො.ස. (උසස් පෙළ) විභාග ප්‍රතිඵල මත විශ්වවිද්‍යාල සඳහා සිසුන් බඳවා ගැනීමේදී එක් එක් දිස්ත්‍රික්කය අනුව අවම ලකුණු නිර්ණය කිරීමට යොදා ගන්නා ක්‍රමවේදය කවරේද;
- (ii) එම ක්‍රමවේදය භාවිතා කිරීම ආරම්භ කළ වර්ෂය කවරේද;
- (iii) එම ක්‍රමවේදය වර්තමානයට කෙතරම් දුරට ගැලපේද යන්න අධ්‍යයනය කර තිබේද;

යන්න එතුමා මෙම සභාවට දන්වන්නෙහිද?

- (ආ) නොඑසේ නම්, ඒ මන්ද?

486/16

11.

ගරු කනක හේරත් මහතා, — පාර්ලිමේන්තු ප්‍රතිසංස්කරණ හා ජනමාධ්‍ය අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාව තුළ ක්‍රියාත්මක සමහර රූපවාහිනී නාලිකාවල විකාශනය වන ළමා වැඩසටහන් නියමිත ප්‍රමිතියෙන් තොර බවත්;
- (ii) එමඟින් ළමා පෞරුෂ වර්ධනය හා නිර්මාණ ශක්තිය හානියට ලක් වන බවත්;
- (iii) මේ හේතුවෙන් සමාජය පරිහානියට පත්වීමේ අවදානමක් පවතින බවත්;

එතුමා පිළිගන්නෙහිද?

- (ආ) (i) එලදායි ළමා සංවර්ධන වැඩසටහන් ඉදිරිපත් කිරීමේ වැඩපිළිවෙළක් අමාත්‍යාංශය සතුව තිබේද;

(6)

- (ii) එසේ නම්, එම වැඩපිළිවෙළ කවරේද;
යන්න එතුමා මෙම සභාවට දන්වන්නෙහිද?
(ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී පනත් කෙටුම්පත් පිළිගැන්වීම පිළිබඳ දැනුම්දීම

1. සෞඛ්‍ය, පෝෂණ හා දේශීය වෛද්‍ය අමාත්‍යතුමා, — හෝමියෝපති, — හෝමියෝපති වෛද්‍ය සභාව පිහිටුවීම සඳහා ද, හෝමියෝපති වෛද්‍ය වෘත්තිකයන් සහ හෝමියෝපති ඖෂධවේදීන් ලියාපදිංචි කිරීම සඳහා ද, හෝමියෝපති ආයතන ලියාපදිංචි කිරීම හා නියාමනය කිරීම සඳහා ද, හෝමියෝපති වෛද්‍ය ක්‍රමය ප්‍රවර්ධනය කිරීම, පෝෂණය කිරීම සහ නියාමනය කිරීම සඳහා මෙන්ම හෝමියෝපති බෙහෙත් වර්ග, ඖෂධ සහ අනෙකුත් හෝමියෝපති පිළියෙල කිරීම් නිෂ්පාදනය, ආනයනය, ගබඩා කිරීම, විකිණීම සහ බෙදාහැරීම නියාමනය කිරීම සහ පාලනය කිරීම සඳහා ද, 1970 අංක 7 දරන හෝමියෝපති පනත ඉවත් කිරීම සඳහා ද, ඒ හා සම්බන්ධ හෝ ඊට ආනුෂංගික කරුණු සඳහා ද, විධිවිධාන සැලැස්වීම පිණිස වූ පනත් කෙටුම්පතකි.
2. අධිකරණ අමාත්‍යතුමා සහ බුද්ධශාසන අමාත්‍යතුමා, — සමට් මණ්ඩල (සංශෝධන), — 1988 අංක 72 දරන සමට් මණ්ඩල පනත සංශෝධනය කිරීම සඳහා වූ පනත් කෙටුම්පතකි.

යෝජනා පිළිබඳ දැනුම්දීම

3. පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — පාර්ලිමේන්තුව විසින් 2016.03.08 වැනි දින සම්මත කරන ලද යෝජනාවේ විධිවිධානවල කුමක් සඳහන්ව තිබුණද, අද දින පාර්ලිමේන්තුවේ රැස්වීම් පැවැත්වෙන කාල වේලාව අ. හා. 1.00 සිට අ. හා. 6.30 දක්වා විය යුතු ය. අ. හා. 2.00ට පාර්ලිමේන්තුවේ ස්ථාවර නියෝග අංක 7(5) ඡේදය ක්‍රියාත්මක විය යුතු ය. අ. හා. 6.30ට කථානායකතුමා ප්‍රශ්නය නොවිමසා පාර්ලිමේන්තුව කල්තැබිය යුතු ය.
4. ගරු සුනිල් හඳුන්වන්නේ මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —
“ජනකරලිය සංස්කෘතික පදනම සංස්ථාගත කිරීම සඳහා වූ පනත් කෙටුම්පතකි.”
5. ගරු ලක්ෂ්මන් ආනන්ද විජේමාන්න මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —
“ශ්‍රී ලංකා කාන්තා සම්මේලනය සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

සංවර්ධන උපාය මාර්ග හා ජාත්‍යන්තර වෙළඳ අමාත්‍යාංශය, — ආනයන හා අපනයන පාලන පනත යටතේ නියෝග (අංක 1), — 1985 අංක 48 හා 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන පාලන පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු එකී පනතේ 20 වැනි වගන්තිය යටතේ සංවර්ධන උපාය මාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2016 පෙබරවාරි 11 දිනැති අංක 1953/27 දරන අති විශේෂ ගැසට් පත්‍රයේ පළ කරනු ලැබ, 2016.03.10 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*2.

සංවර්ධන උපාය මාර්ග හා ජාත්‍යන්තර වෙළඳ අමාත්‍යාංශය, — ආනයන හා අපනයන පාලන පනත යටතේ නියෝග (අංක 2), — 1985 අංක 48 හා 1987 අංක 28 දරන පනත් මගින් සංශෝධිත 1969 අංක 1 දරන ආනයන හා අපනයන පාලන පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු එකී පනතේ 20 වැනි වගන්තිය යටතේ සංවර්ධන උපාය මාර්ග හා ජාත්‍යන්තර වෙළඳ අමාත්‍යවරයා විසින් සාදන ලදුව, 2016 පෙබරවාරි 11 දිනැති අංක 1953/28 දරන අති විශේෂ ගැසට් පත්‍රයේ පළ කරනු ලැබ, 2016.03.10 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

පුද්ගලයන් ලියාපදිංචි කිරීමේ (සංශෝධන) පනත් කෙටුම්පත — දෙවැනි වර කියවීම.

*4.

ශ්‍රී ලංකා ජාතික පර්යේෂණ සභාව පනත් කෙටුම්පත — දෙවැනි වර කියවීම.

*5.

අග්‍රාමාත්‍යාංශය සහ ජාතික ප්‍රතිපත්ති හා ආර්ථික කටයුතු අමාත්‍යාංශය, — ආණ්ඩුක්‍රම ව්‍යවස්ථාව යටතේ යෝජනාව, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 104(අ) ව්‍යවස්ථාවේ විධිවිධාන ප්‍රකාරව මැතිවරණ කොමිෂන් සභාව විසින් 2016 පෙබරවාරි 25 දිනැති අංක 1955/19 දරන අති විශේෂ ගැසට් පත්‍රයේ පළ කරනු ලැබ, 2016.05.06 දින ඉදිරිපත් කරන ලද, ජනමතවිචාරණයකදී හෝ ඡන්ද විමසීමකට අදාළ කාලසීමාව තුළ විද්‍යුත් හා මුද්‍රිත ජනමාධ්‍ය විසින් පිළිපැයිය යුතු උපමාන හෙවත් මාර්ගෝපදේශ/ මෙහෙයුම් ප්‍රතිපත්ති අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

කර්මාන්ත හා වාණිජ කටයුතු අමාත්‍යාංශය, — ප්‍රමිති හා සේවා පනත යටතේ නියෝග, — 1995 අංක 35 දරන මිනුම් ඒකක, ප්‍රමිති හා සේවා පනතේ 60 වැනි වගන්තිය යටතේ ආහාර සුරක්ෂිතතාව අමාත්‍යවරයා විසින් සාදන ලදුව, 2015 ජූලි 2 දිනැති අංක 1921/54 දරන අති විශේෂ ගැසට් පත්‍රයේ පළ කරනු ලැබ, 2016.04.05 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

අධිකරණ අමාත්‍යාංශය සහ බුද්ධ ශාසන අමාත්‍යාංශය, — සාපරාධී කාරණාවල දී අන්‍යෝන්‍ය සහයෝගීතාව දැක්වීමේ පනත යටතේ කරන නියමය, — 2002 අංක 25 දරන සාපරාධී කාරණාවලදී අන්‍යෝන්‍ය සහයෝගීතාව දැක්වීමේ පනතේ 2 වැනි වගන්තියේ (3) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2015 අගෝස්තු 6 දිනැති අංක 1926/46 දරන අති විශේෂ ගැසට් පත්‍රයේ පළ කරනු ලැබ, 2015.11.21 වැනි දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අධිකරණ අමාත්‍යාංශය සහ බුද්ධ ශාසන අමාත්‍යාංශය, — අධිකරණ සංවිධාන පනත යටතේ නියෝග, — 1978 අංක 2 දරන අධිකරණ සංවිධාන පනතේ 45 වැනි වගන්තිය සමඟ කියවිය යුතු එම පනතේ 61 වැනි වගන්තිය යටතේ අධිකරණ අමාත්‍යවරයා විසින් සාදන ලදුව, 2016 පෙබරවාරි 18 දිනැති අංක 1954/34 දරන අති විශේෂ ගැසට් පත්‍රයේ පළ කරනු ලැබ, 2016.03.08 දින ඉදිරිපත් කරන ලද නියෝග අනුමත කළ යුතු ය.

*9.

ක්‍රීඩා අමාත්‍යාංශය, — ක්‍රීඩා පනත යටතේ නියෝග, — ජාතික රාජ්‍ය සභාවේ 1973 අංක 25 දරන ක්‍රීඩා පනතේ 31 වැනි වගන්තිය සමඟ කියවිය යුතු එකී පනතේ 41 වැනි වගන්තිය යටතේ ක්‍රීඩා අමාත්‍යවරයා විසින් සාදන ලදුව, 2013 ජනවාරි 15 දිනැති අංක 1793/3 දරන අති විශේෂ ගැසට් පත්‍රයේ පළ කරන ලද, 2013 අංක 01 දරන ජාතික ක්‍රීඩා සංගම් නියෝගවල ඇතුළත් 13 සහ 17 වැනි වගන්ති සංශෝධනය කරමින් 2015 නොවැම්බර් 9 දිනැති අංක 1940/7 දරන අති විශේෂ ගැසට් පත්‍රයේ පළ කරනු ලැබ, 2016.01.26 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*10.

ප්‍රවාහන හා සිවිල් ගුවන් සේවා අමාත්‍යාංශය, — මෝටර් වාහන පනත යටතේ නියෝග, — (203 වැනි අධිකාරය වූ) මෝටර් වාහන පනතේ 213ඇ වගන්තිය සමඟ කියවිය යුතු, එකී පනතේ 237 වගන්තිය යටතේ ප්‍රවාහන හා සිවිල් ගුවන් සේවා අමාත්‍යවරයා විසින් සාදන ලදුව, 2015 දෙසැම්බර් 22 දිනැති අංක 1946/10 දරන අති විශේෂ ගැසට් පත්‍රයේ පළ කරනු ලැබ, 2016.03.09 දින ඉදිරිපත් කරන ලද නියෝග අනුමත කළ යුතු ය.

*11.

බෞද්ධ විහාර දේවාලගම් (සංශෝධන) පනත් කෙටුම්පත — දෙවැනි වර කියවීම.

*12.

තොරතුරු දැනගැනීමේ අයිතිවාසිකම් පිළිබඳ පනත් කෙටුම්පත — දෙවැනි වර කියවීම.

*13.

විදුලිබල හා පුනර්ජනනීය බලශක්ති අමාත්‍යාංශය, — ශ්‍රී ලංකා පරමාණුක බලශක්ති පනත යටතේ රීති, — 2014 අංක 40 දරන ශ්‍රී ලංකා පරමාණුක බලශක්ති පනත ප්‍රකාරව ශ්‍රී ලංකා පරමාණුක බලශක්ති නියාමන සභාව විසින් සාදන ලදුව, 2015 ජූලි 21 දිනැති අංක 1924/27 දරන අති විශේෂ ගැසට් පත්‍රයේ පළ කරනු ලැබ, 2016.03.23 දින ඉදිරිපත් කරන ලද 2015 අංක 1 දරන පරමාණුක බලශක්ති (බලපත්‍ර) රීති සහ 2015 අංක 1 දරන පරමාණුක බලශක්ති (ක්‍රියා පිළිවෙතක් පැවැත්වීමේ අදහස පිළිබඳ දැනුම් දීමේ) රීති අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

ථේරවාදී භික්ෂු කතිකාවත් (ලියාපදිංචි කිරීමේ) පනත් කෙටුම්පත — දෙවැනි වර කියවීම.

*15.

සංවර්ධන උපාය මාර්ග හා ජාත්‍යන්තර වෙළඳ අමාත්‍යාංශය, — ආනයන හා අපනයන (පාලන) පනත යටතේ නියෝග, — 1985 අංක 48 සහ 1987 අංක 28 දරන පනත් මගින් සංශෝධිත, 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 පෙබරවාරි 26 දිනැති අංක 1903/41 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)